

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്രചിഹ്നമിട്ട ചോദ്യം നം. *527

02.07.2019-ൽ മറുപടി

നവീന ജലസേചന പദ്ധതികൾ

ചോദ്യം

മറുപടി

ശ്രീ.സി. ദിവാകരൻ
 ശ്രീ.ആർ. രാമചന്ദ്രൻ
 ശ്രീ.ജി.എസ്.ജയലാൽ
 ശ്രീ. കെ.രാജൻ

കെ.കൃഷ്ണൻകുട്ടി
 ജലവിഭവ വകുപ്പുമന്ത്രി

<p>എ) ജലസേചനത്തിന് പ്രാമുഖ്യം നൽകുന്നതിനും കൂടുതൽ കൃഷിസ്ഥലങ്ങളിൽ ജലസേചന സൗകര്യം ഉറപ്പാക്കുന്നതിനുമായി സ്വീകരിച്ചു വരുന്ന നടപടികൾ വിശദമാക്കുമോ;</p>	<p>എ) ജലസേചനത്തിന് പ്രാമുഖ്യം നൽകുന്നതിനും കൂടുതൽ കൃഷിസ്ഥലങ്ങളിൽ ജലസേചന സൗകര്യം ഉറപ്പാക്കുന്നതിനുമായി ചുവടെ പറയുന്ന നടപടികൾ സ്വീകരിച്ചു വരുന്നു.</p> <p>1) കൃഷിയിൽ ജലം ആവശ്യമാകുന്ന സമയങ്ങളിൽ അതാത് താലൂക്കുകളിൽ ഉൾപ്പെടുന്ന പാടശേഖരസമിതികൾ, ജനപ്രതിനിധികൾ, ജില്ലാ ഭരണാധികാരികൾ മുതലായവരുടെ യോഗം ചേർന്ന് കാർഷിക കലണ്ടറിന് അനുസൃതമായി ജില്ലാതല പ്രോജക്ട് അഡ്വൈസറി കമ്മിറ്റിയുടെ അംഗീകാരത്തോടെ ജലവിതരണം നടത്തി വരുന്നു.</p> <p>2) കനാലിൽ നിന്നുള്ള ജലനഷ്ടം ഒഴിവാക്കുന്നതിന് പൂർത്തീകരിച്ച പദ്ധതികളുടെ അറ്റകുറ്റപ്പണികൾക്കായി എല്ലാ വർഷം ബഡ്ജറ്റിൽ വകയിരുത്തി തുക ഉപയോഗപ്പെടുത്തി വരുന്നു.</p> <p>3) ജലസംരക്ഷണവും വിതരണവും കൂടുതൽ ശാസ്ത്രീയവും കാര്യക്ഷമവുമാക്കുന്നതിനായി നീർത്തടാടിസ്ഥാനത്തിൽ പദ്ധതികൾ ആസൂത്രണം ചെയ്തിട്ടുണ്ട്. 843 ഗ്രാമപഞ്ചായത്തുകളിൽ ഇതിനോടകം തന്നെ സമഗ്ര നീർത്തടപ്പാൻ തയ്യാറാക്കി പൂർത്തീകരിച്ചു കഴിഞ്ഞു.</p> <p>4) ഗ്രാമപഞ്ചായത്തിനകത്തു വരുന്ന വിവിധ ജലസ്രോതസ്സുകളുടെ സ്ഥിതി വിലയിരുത്തി റിഡ്ജ് ടു വാലി സമീപനത്തോടെ മുൻഗണനാക്രമം നിശ്ചയിച്ച് പ്രവൃത്തികൾ ഏറ്റെടുത്തു വരുന്നു.</p>
--	---

		<p>5) പ്രാദേശിക ജലലഭ്യത വർദ്ധിപ്പിക്കുന്നതിനായി പരമ്പരാഗത ജലസ്രോതസ്സുകൾ ശുചിയാക്കി സംഭരണശേഷി വർദ്ധിപ്പിക്കുന്നതിന് പ്രത്യേക പ്രാധാന്യം നൽകുന്നു.</p> <p>6) ഓരവെള്ളക്കയറ്റം കാരണം കൃഷിയിടങ്ങൾ നശിക്കാതിരിക്കുന്നതിനായി തടയണകൾ നിർമ്മിക്കുക, നീരൊഴുക്ക് സ്ഥായിയാക്കുന്നതിനായി റഗുലേറ്ററുകൾ / ലിഫ്റ്റ് ഇറിഗേഷൻ പദ്ധതികൾ ആസൂത്രണം ചെയ്യുക തുടങ്ങിയ നടപടികൾ സ്വീകരിച്ചു വരുന്നു.</p>
ബി)	കാഡായുടെ പ്രവർത്തനം വിശദമാക്കുമോ; കാഡാ ചാനലുകളുടെ നവീകരണത്തിന് പദ്ധതിയുണ്ടോ; വിശദമാക്കുമോ;	ബി) ഗുണഭോക്താക്കളായ കർഷകരുടെ ആവശ്യ പ്രകാരം തയ്യാറാക്കുന്ന പദ്ധതികൾ അവരുടെ സജീവ പങ്കാളിത്തത്തോടെ ശാസ്ത്രീയമായ രീതിയിൽ നടപ്പിലാക്കുകയെന്നുള്ളതാണ് കാഡായുടെ ലക്ഷ്യം. ഓരോ സ്റ്റാട്ടുകളിലെയും ആയക്കെട്ടിലെ തെരഞ്ഞെടുക്കപ്പെട്ട കർഷകരെ ഉൾപ്പെടുത്തി കർഷക സമിതികളും കനാൽ കമ്മിറ്റികളും പ്രോജക്ട് കമ്മിറ്റികളും ചേർന്നതാണ് കാഡായുടെ പ്രവർത്തനഘടകം. കാഡാ ചാനലുകളുടെ നവീകരണം അതാതു പ്രോജക്ടുകളുടെ ആക്ഷൻ പ്ലാനിൽ ഉൾപ്പെടുത്തിയാണ് ഇപ്പോൾ നടത്തിവരുന്നത്. കാഡാ പ്രവൃത്തികൾക്കായി 2018-19 സാമ്പത്തിക വർഷത്തിൽ 9 കോടി രൂപ വകയിരുത്തി പ്രവൃത്തികൾ ഏറ്റെടുത്തു നടത്തിയിട്ടുണ്ട്. കൂടാതെ 2019-20 സാമ്പത്തിക വർഷത്തിൽ കാഡാ പ്രവൃത്തികൾക്കായി 10 കോടി രൂപ വകയിരുത്തിയിട്ടുള്ള DPR സർക്കാർ പരിശോധിച്ചു വരുന്നു.
സി)	ചെറുകിട ജലസേചന പദ്ധതികളെ പ്രോത്സാഹിപ്പിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;	സി) ചെറുകിട ജലസേചന പദ്ധതികൾ കാര്യക്ഷമമാക്കുന്നതിനും പ്രോത്സാഹിപ്പിക്കുന്നതിനും ചുവടെ പറയുന്ന പ്രവർത്തനങ്ങൾ നടത്തിവരുന്നു. 1) കളങ്ങളുടെ ശുചീകരണം/ സംഭരണശേഷി വർദ്ധിപ്പിക്കൽ 2) തോടുകളിൽ ചെറുതടയണകളുടെ നിർമ്മാണം 3) ഓരവെള്ളക്കയറ്റം തടയുന്നതിനായുള്ള

		<p>ബണ്ടുകൾ/ തടയണകൾ എന്നിവയുടെ നിർമ്മാണം</p> <p>4) വി.സി.ബി കളുടെ നിർമ്മാണം</p> <p>5) മുൻകാലങ്ങളിൽ നിർമ്മിച്ച ചെറുകിട ജലസേചന നിർമ്മിതികളുടെ അറ്റകുറ്റപ്പണികൾ</p> <p>6) ലിഫ്റ്റ് ഇറിഗേഷൻ പദ്ധതികളും, അവയുടെ അറ്റകുറ്റപ്പണികളും</p> <p>7) ഹരിതകേരള മിഷന്റെ ഉപമിഷനായ 'ജലസമൃദ്ധി' പദ്ധതിയുടെ ഭാഗമായി നീർച്ചാലുകൾ/ ചെറുപ്പുകൾ/തോടുകൾ എന്നിവയുടെ പുനരുദ്ധാരണവും കൃഷിയോടനുബന്ധമായ ജലം ലഭ്യമാക്കുന്നതിനുള്ള പ്രവർത്തനങ്ങളും.</p>
<p>ഡി)</p>	<p>ഡ്രിപ്പ് ഫെർട്ടിലൈസേഷൻ, മൈക്രോ ഇറിഗേഷൻ, പ്രിസിഷൻ ഫാമിംഗ് തുടങ്ങിയ ജലവിനിയോഗക്ഷമത കൂടിയ നവീന ജലസേചന പദ്ധതികൾ പ്രോത്സാഹിപ്പിക്കുമോ; വ്യക്തമാക്കുമോ?</p>	<p>ഡി) ഡ്രിപ്പ് ഫെർട്ടിലൈസേഷൻ, മൈക്രോ ഇറിഗേഷൻ, പ്രിസിഷൻ ഫാമിംഗ് തുടങ്ങിയ ജലവിനിയോഗക്ഷമത കൂടിയ നവീന ജലസേചന പദ്ധതികൾ പ്രോത്സാഹിപ്പിക്കുന്നതിന്റെ ഭാഗമായി ജലസേചനം, കൃഷി വകുപ്പുകളിലെ ഉദ്യോഗസ്ഥർ സംയുക്തമായി യോഗം ചേർന്ന് കമ്മ്യൂണിറ്റി മൈക്രോ ഇറിഗേഷൻ പദ്ധതി വ്യാപിപ്പിക്കുവാൻ ലക്ഷ്യമിട്ടിട്ടുണ്ട്.</p>


സെക്ഷൻ ഓഫീസർ